



వాల్మీకి రామాయణం- యుద్ధకాండ

121 - ఏకవింశత్యుత్తరశతతమః సర్గః



|| సీతాప్రతిగ్రహః ||

ఏతచ్ఛ్చత్వా శుభం వాక్యం పితామహసమీరితమ్ |
అంకేనాదాయ వైదేహీముత్సపాత విభావసుః || 1 ||

స విధూయ చితాం తాం తు వైదేహీం హవ్యవాహనః |
ఉత్తస్థా మూర్తిమానాశు గృహీత్వా జనకాత్మజామ్ || 2 ||

తరుణాదిత్యసంకాశాం తప్తకాంచనభూషణామ్ |
రక్తాంబరధరాం బాలాం నీలకుంచితమూర్ధజామ్ || 3 ||

అక్లిష్టమాల్యాభరణాం తథారూపాం మనస్వినీమ్ |
దదౌ రామాయ వైదేహీమంకే కృత్వా విభావసుః || 4 ||

అబ్రవీచ్ఛ తదా రామం సాక్షీ లోకస్య పావకః |
ఏషా తే రామ వైదేహీ పాపమస్యాం న విద్యతే || 5 ||

నైవ వాచా న మనసా నానుధ్యానాన్న చక్షుషా |
సువృత్తా వృత్తశౌండీర న త్యామతిచచార హ || 6 ||

రావణేనాపనీతైషా వీర్యోత్సక్తేన రక్షసా |
త్వయా విరహితా దీనా వివశా నిర్ణనాద్యనాత్ || 7 ||

రుద్ధా చాంతఃపురే గుప్తా త్వచ్ఛిత్తా త్వత్పరాయణా |
రక్షితా రాక్షసీసంఘైర్వికృతైర్హోరదర్శనైః || 8 ||

ప్రలోభ్యమానా వివిధం భర్త్సుమానా చ మైథిలీ |
నాచింతయత తద్రక్షస్త్యధతేనాంతరాత్మనా || 9 ||

విశుద్ధభావాం నిష్పాపాం ప్రతిగృహ్ణీష్య రాఘవ |
న కించిదభిధాతవ్యమహమాజ్ఞాపయామి తే || 10 ||

తతః ప్రీతమనా రామః శ్రుత్వైతద్వదతాం వరః |
దధ్యౌ ముహూర్తం ధర్మాత్మా బాష్పవ్యాకులలోచనః || 11 ||

ఏవముక్తో మహాతేజా ద్యుతిమాన్స్తథవిక్రమః |
అబ్రవీత్ప్రీతశత్రేష్టం రామో ధర్మభృతాం వరః || 12 ||

అవశ్యం త్రిషు లోకేషు న సీతా పాపమర్హతి |
దీర్ఘకాలోషితా హీయం రావణాంతఃపురే శుభా || 13 ||



వాల్మీకి రామాయణం- యుద్ధకాండ



121 - ఏకవింశత్యుత్తరశతతమః సర్గః

బాలిశః ఖలు కామాత్మా రామో దశరథాత్మజః |
 ఇతి వక్షంతి మాం సంతో జానకీమవిశోధ్య హి || 14 ||
 అనన్యహృదయాం భక్తాం మచ్ఛిత్తపరివర్తినీమ్ |
 అహమప్యవగచ్ఛామి మైథిలీం జనకాత్మజామ్ || 15 ||
 ప్రత్యయార్థం తు లోకానాం త్రయాణాం సత్యసంశ్రయః |
 ఉపేక్షే చాపి వైదేహీం ప్రవిశంతం హుతాశనమ్ || 16 ||
 ఇమామపి విశాలాక్షీం రక్షితాం స్వేన తేజసా |
 రావణో నాతివర్తేత వేలామివ మహోదధిః || 17 ||
 న హి శక్తః స దుష్టాత్మా మనసాఽపి హి మైథిలీమ్ |
 ప్రథర్షయితుమప్రాప్తాం దిప్తామగ్నిశిఖామివ || 18 ||
 నేయమర్హతి చైశ్వర్యం రావణాంతఃపురే శుభా |
 అనన్యా హి మయా సీతా భాస్కరేణ ప్రభా యథా || 19 ||
 విశుద్ధా త్రిషు లోకేషు మైథిలీ జనకాత్మజా |
 న హి హాతుమియం శక్యా కీర్తిరాత్మవతా యథా || 20 ||
 అవశ్యం తు మయా కార్యం సర్వేషాం వో వచః శుభమ్ |
 స్నిగ్ధానాం లోకమాన్యానామేవం చ బ్రువతాం హితమ్ || 21 ||
 ఇతీదముక్త్వా విదితం మహాబలైః ప్రశస్యమానః స్వకృతేన కర్మణా |
 సమేత్య రామః ప్రియయా మహాబలః
 సుఖం సుఖార్హోఽనుబభూవ రాఘవః || 22 ||
 ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే
 ఏకవింశత్యుత్తరశతతమః సర్గః || 121 ||

